

सार्वजनिक आरोग्य विभागाच्या
अखत्यारितील आरोग्य संस्थांच्या
खरेदीसाठी केंद्रीय खरेदी समितीची स्थापना
करण्याबाबत.

महाराष्ट्र शासन
सार्वजनिक आरोग्य विभाग
शासन निर्णय क्रमांक: खरेदी-२०१७/प्र.क्र. २७६/आरोग्य-८
नविन मंत्रालय, गोकुळदास तेजपाल रुग्णालय कंपाउंड,
कॉम्पलेक्स बिल्डींग, १० वा मजला, मुंबई ४००००१
दिनांक: ०५ ऑक्टोबर, २०१७

संदर्भ-

- १) शासन निर्णय, सार्वजनिक आरोग्य विभाग, क्रमांक खरेदी २०१६/प्र.क्र.४२/आरोग्य -८, दिनांक ११ मार्च, २०१६
- २) शासन निर्णय, उद्योग, ऊर्जा व कामगार विभाग, क्रमांक भांखस २०१४/प्र.क्र.८२ / भाग-III/ उद्योग-४, दिनांक ०१ डिसेंबर, २०१६
- ३) शासन निर्णय, सार्वजनिक आरोग्य विभाग, क्रमांक खरेदी २०१६/प्र.क्र.२४०/आरोग्य-८, दिनांक २६ जुलै, २०१७

प्रस्तावना -

सार्वजनिक आरोग्य विभागाच्या अखत्यारितील रुग्णालयांच्या औषधे, उपकरणे व साधनसामग्री खरेदी प्रणालीच्या अंमलबजावणीसाठी आणि केंद्रीय पध्दतीने औषध खरेदीवर नियंत्रणासाठी संदर्भीय अनुक्रमांक १ येथील दिनांक ११.०३.२०१६ च्या शासन निर्णयान्वये केंद्रीय खरेदी समितीची स्थापना करण्यात आली आहे. तथापि, औषधे, तद्अनुषंगिक उपभोग्य वस्तु व वैद्यकीय उपकरणे या बाबींची खरेदी हाफकिन बायो-फार्मास्युटीकल्स कॉर्पोरेशन लि. मार्फत करण्याचा निर्णय संदर्भीय अनुक्रमांक २ येथील दिनांक २६.०७.२०१७ च्या शासन निर्णयान्वये घेण्यात आलेला आहे. त्या अनुषंगाने दिनांक ११.०३.२०१६ च्या शासन निर्णयान्वये गठीत करण्यात आलेली केंद्रीय खरेदी समिती पुनर्गठीत करण्याची बाब शासनाच्या विचाराधीन होती.

शासन निर्णय-

या शासन निर्णयान्वये संदर्भीय अनुक्रमांक १ येथील दिनांक ११.०३.२०१६ चा शासन निर्णय अधिक्रमीत करण्यात येत आहे.

२. उद्योग, ऊर्जा व कामगार विभागाच्या दिनांक ०१.१२.२०१६ च्या शासन निर्णयान्वये प्रसिध्द करण्यात आलेल्या सुधारीत खरेदी नियम पुस्तिकेतील परिच्छेद क्रमांक २.९.२ च्या तरतुदींनुसार सार्वजनिक आरोग्य विभागाच्या अखत्यारितील आरोग्य संस्थांसाठी करावयाच्या खरेदीसाठी (औषधे, तद्अनुषंगिक उपभोग्य वस्तु व वैद्यकीय उपकरणे या बाबी वगळून अन्य बाबींच्या खरेदीसाठी) पुढीलप्रमाणे केंद्रीय खरेदी समितीची स्थापना करण्यात येत आहे :-

- १) अप्पर मुख्य सचिव/प्रधान सचिव/सचिव, सार्वजनिक आरोग्य विभाग

- अध्यक्ष

२) आयुक्त, आरोग्य सेवा तथा अभियान संचालक, राष्ट्रीय आरोग्य अभियान	- सदस्य
३) संचालक, आरोग्य सेवा, आरोग्य सेवा संचालनालय	-सदस्य
४) सहसचिव/उपसचिव, वित्त विभाग, मंत्रालय	- सदस्य
५) सहसचिव/उपसचिव (आरोग्य-८), सार्वजनिक आरोग्य विभाग	- सदस्य
६) सहसंचालक (भांख), उद्योग संचालनालय, मुंबई	- सदस्य
७) लेखा व कोषागार संचालनालयातील गट-अ दर्जाचा लेखाधिकारी	- सदस्य
८) सहसंचालक, आरोग्य सेवा (खरेदी कक्ष), आरोग्य सेवा संचालनालय	- सदस्य सचिव

तसेच केंद्रीय खरेदी समितीसमोर निर्णयार्थ सादर करावयाच्या प्रस्तावांमध्ये ज्या कार्यक्रम प्रमुखांचे प्रस्ताव विषयसूचीवर असतील त्या कार्यक्रम प्रमुखांना केंद्रीय खरेदी समितीच्या बैठकीच्या वेळी आमंत्रित करण्यात यावे.

३. शासन निर्णय, उद्योग, ऊर्जा व कामगार विभाग, क्रमांक भांखस २०१४/प्र.क्र.८२ / भाग-III/ उद्योग-४, दिनांक ०१ डिसेंबर, २०१६ आणि त्यासोबतच्या शासकीय विभागानी करावयाच्या कार्यालयीन खरेदीसाठीच्या कार्यपद्धतीची सुधारित नियमपुस्तिका यामध्ये विहित करण्यात आलेल्या तरतुदींनुसारच खरेदी प्रक्रिया राबविण्यात यावी.

४. शासन निर्णय, उद्योग, ऊर्जा व कामगार विभाग, क्रमांक भांखस २०१४/प्र.क्र.८२ / भाग-III/ उद्योग-४, दिनांक ०१ डिसेंबर, २०१६ अन्वये प्रसिध्द करण्यात आलेल्या शासकीय विभागानी करावयाच्या कार्यालयीन खरेदीसाठीच्या कार्यपद्धतीची सुधारित नियमपुस्तिका यामधील परिच्छेद क्रमांक २.९.२ च्या तरतुदींनुसार सदर शासन निर्णय निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७१००५११५४३६५७१७ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(व.मुं.भरोसे)

उप सचिव, महाराष्ट्र शासन

प्रत,

- १) प्रधान सचिव, वित्त विभाग, मंत्रालय, मुंबई
- २) प्रधान सचिव, उद्योग, ऊर्जा व कामगार विभाग, मंत्रालय, मुंबई
- ३) प्रधान सचिव, वैद्यकीय शिक्षण व औषधी द्रव्ये विभाग, मंत्रालय, मुंबई
- ४) आयुक्त, आरोग्य सेवा तथा अभियान संचालक राष्ट्रीय आरोग्य अभियान, मुंबई

- ५) व्यवस्थापकिय संचालक, हाफकिन बायो-फार्मास्युटीकल्स कॉर्पोरेशन लि.
- ६) आयुक्त, राज्य कामगार विमा योजना, मुंबई
- ७) मुख्य कार्यकारी अधिकारी, राजीव गांधी जीवनदायी आरोग्य योजना, मुंबई
- ८) प्रकल्प संचालक, एड्स नियंत्रण सोसायटी, मुंबई
- ९) आयुक्त (विकास), उद्योग संचालनालय, मुंबई
- १०) संचालक, लेखा व कोषागारे संचालनालय, मुंबई
- ११) संचालक, आरोग्य सेवा, आरोग्य सेवा संचालनालय, मुंबई
- १२) संचालक, वैद्यकीय शिक्षण व संशोधन, संचालनालय, मुंबई
- १३) सहसचिव/उपसचिव, वित्त विभाग, मंत्रालय, मुंबई
- १४) सहसचिव/उपसचिव, उद्योग, ऊर्जा व कामगार विभाग, मंत्रालय, मुंबई
- १५) सहसचिव/उपसचिव, वैद्यकीय शिक्षण व औषधी द्रव्ये विभाग, मंत्रालय, मुंबई
- १६) उपसचिव (आरोग्य-८), सार्वजनिक आरोग्य विभाग, मुंबई
- १७) सहसंचालक (भांख), उद्योग संचालनालय, मुंबई
- १८) सहसंचालक, अन्न व औषध प्रशासन, मुंबई
- १९) महालेखापाल, महाराष्ट्र-१ (लेखापरिक्षा/लेखा अनुज्ञेयता), मुंबई
- २०) महालेखापाल, महाराष्ट्र-२ (लेखापरिक्षा/लेखा अनुज्ञेयता), नागपूर
- २१) अधिदान व लेखाधिकारी, मुंबई
- २२) निवासी लेखा परिक्षा अधिकारी, मुंबई
- २३) अतिरिक्त संचालक, आरोग्य सेवा (सर्व)
- २४) सहसंचालक, आरोग्य सेवा(सर्व)
- २५) उपसंचालक, आरोग्य सेवा (सर्व)
- २६) मा.मंत्री (सा.आ. व कु.क.)यांचे खाजगी सचिव, मंत्रालय, मुंबई
- २७) मा.राज्यमंत्री (सा.आ. व कु.क.)यांचे खाजगी सचिव, मंत्रालय, मुंबई
- २८) अप्पर मुख्य सचिव (सा.आ. व कु.क.)यांचे स्वीय सहायक
- २९) उपसचिव (आरोग्य-८), सार्वजनिक आरोग्य विभाग यांचे स्वीय सहायक
- ३०) निवडनस्ती (आरोग्य-८)